

धर्मप्रांतीय उपासना आयोग, वसई
सामान्य काळातील ३४ वा रविवार – २४ नोव्हेंबर २०१९
ख्रिस्त राजाचा सण
श्रद्धावंतांच्या प्रार्थना

धर्मगुरु : परमेश्वर त्याच्या प्रेमावर जे आशेने विश्वास ठेवतात त्यांच्याकडे करुणामय नजरेने पाहतो . देवाच्या करुणामय प्रेमावर विश्वास ठेवून आपल्या सर्व विनंत्या आपण त्याच्या चरणापाशी अर्पण करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना येशू हा विश्वाचा राजा आहे ह्याची ओळख श्रद्धावंतामध्ये रुजविण्यासाठी कृपा व शक्ती मिळावी म्हणून आपण प्रार्थना करू या .
- २ . आपल्या सर्व राजकीय व सामाजिक नेत्यांनी ख्रिस्तराजाचे अनुकरण करून आपल्या लोकांची सेवा करावी तसेच सर्व प्रकारच्या हिंसाचारावर बंधन आणण्यासाठी त्यांना शांती प्रिय ख्रिस्तराजाची प्रेरणा व शक्ती मिळावी म्हणून आपण प्रार्थना करू या .
- ३ . ख्रिस्ताला विश्वाचा राजा म्हणून घोषित करीत असताना त्याच्यावरील आपली श्रद्धा बळकट व्हावी व त्याला आपले सर्वस्व समर्पण करण्याची आपल्याला प्रेरणा मिळावी म्हणून आपण प्रार्थना करू या .
- ४ . आज ख्रिस्तसभा पवित्र साकामेंतातील येशूची आराधना करीत आहे . साकामेंतात विराजमन झालेला ह्या राजाने आपल्या प्रत्येकाच्या हृदयात, कुटुंबात, गावपरिवारात, धर्मग्रामात, धर्मप्रांतात व संपूर्ण विश्वात शांतीचे राज्य प्रस्थापित करावे म्हणून आपण प्रार्थना करू या .
- ५ . प्रभूच्या सामर्थ्यशाली कृपेचा स्पर्श आजारी, दुःखी-पीडीत लोकांना घडावा व त्यांना चांगले आरोग्य लाभावे, सर्व भाविकांवर परमेश्वराचा आशीर्वाद असावा तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .
थोडा वेळ शांत राहून आपण आपल्या वैयक्तिक हेतूंसाठी प्रभूकडे प्रार्थना करू या .

धर्मगुरु : हे स्वर्गीय पित्या, तुझ्या दयेवर विश्वास ठेवून आम्ही आमच्या विनंत्या तुझ्या चरणापाशी आणल्या आहेत . दयाकरून आमची प्रार्थना ऐक आणि आमच्या गरजा पूर्ण कर . ही प्रार्थना आम्ही विश्वाचा राजा, आमचा प्रभू येशू ख्रिस्त, ह्याच्याद्वारे करतो . आमेन .